

Tottenham blandar seg aftur í oddin

Eftir at hava ligið í dvala í fleiri ár er Tottenham Hotspur aftur farið at blanda seg við teimum fremstu. Tottenham liggur í lötuni væl fyri at vinna sær sæti í Champions League fyri fyrstu ferð nakrantíð, men ringasti kappingarneytin Arsenal liggur beint í hølunum

PREMIER LEAGUE

Stefan í Skorini

Ein sovandi risi í enskum fótbólti er farin at rakna við aftur. Fyri 10-15 árum síðani varð tosað um “fýra tey stóru”, ið sipaði til fýra tey størstu feløgini í Onglandi. Hesi vóru Manchester United, Liverpool, Arsenal og Tottenham.

Síðani er nógv vatn runnið í ána, og Tottenham hevur seinastu mongu árinum ikki verið at rokna millum tey stóru feløgini í Onglandi. Men nú bendir okkurt á, at hetta er við at broytast. Tottenham er nevniliga fyri fyrstu ferð í longri tíð farið at blanda seg í kappingina um tey lukrativu plássini í Champions League.

Og sum landið liggur í lötuni kann framgongdin hjá Tottenham raka Arsenal meint. Tað ger sjálvsagt bert gleðina størri á White Hart Lane, um høvi samstundis er at eyðmýkja Arsenal. Tottenham liggur í lötuni fimm stig frammanfyri Arsenal, og tíggu dystir eru eftir at leika. Arvafiggindarnir mótast á triðseinasta leikdegi á Highbury, og tað



Robbie Keane og Tottenham haa verið flúgvandi í ár. Bóltandi jubel-scenurnar hjá írska framherjanum hava verið gerandiskostur á White Hart Lane, og við at leingja sáttmálan hevur Keana økt enn meira um popularitetin millum áskoðararnar

Mynd: Reuters

kann væl gerast ein altavgerandi lagnudystur.

Jol vendi gongdini
Hóast Tottenham hevur klárað seg ómetaliga illa í steypakappingunum, hava avrikini í landskappingini verið framúr góð, og tað

hevur við sær, at Tottenham nú er við, har sum tað er stuttligt at vera - nevniliga við í kappingini um plássini í Champions League.

Tað var ikki nógv, ið bendi á, at Tottenham skuldi vera millum oddafiskarnar í ár, tá liðið í september tapti 1-0 fyri aðrudeildarliðnum Grimsby í Carling Cup, men hesir spádómarnir hava verið gjørdir til skammar.

Seinastu árinum hevur Tottenham borið heitið “bleyt millumvøra”, og um hugt verður at stigatalvunum verður hetta uppáhald eisini prógvað.

Men í ár er liðið mestsum hamskift, og við róðrið stendur hollendingurin Martin Jol, ið tók við starvinum í november 2004.

Evropeiskur bygnaður
Á sumri í 2004 valdu nýggju eigararnir at broyta bygnaðin í felagnum, so at tað fór at virka eftir kontinentalum leisti. Danin Frank Arnesen kom úr PSV Eindhoven, og hann skuldi sum ítróttarstjóri taka sær av keypi og sølu av leikarum. Fransmaðurin Jaques Santini gjørdist høvuðsvenjari, og at hjálpa sær hevði hann hollendingin Martin Jol.

At taka sær av kropsligu venjingini setti nýggja leiðslan tveir venjarar, ið áður høvdu verið knýttir at tí bretska OL-hópinum í frælsum ítrótti. Nýggju eigararnir kollveltu snøgt sagt felagið frá botni, og tað hevur eftir øllum at døma givið bonus.

Síðani eru bæði Frank Arnesen og Jaques Santini farnir úr felagnum, men kollveltingin hevur jú tað við at eta síni egnu børn. Arnesen varð lokkaður av teimum mongu milliónunum í Chelsea, og Santini fekk durafjórðingin vegna vantandi úrslit.

Endin var, at Martin Jol tók við sum høvuðsvenjari, og hann hevur megnað at vent gondini í felagnum, ið annars hevur havt ilt við at fóta sær seinastu árinum. Við Martin Jol í venjarasessinum

var Tottenham við í kappingini um evropeisk pláss til seinasta leikdag, men tap fyri Middlesbrough sendi Spurs niður á eitt níggjunda pláss, ið var eitt stórt vónbrot.

Eitt sterkt lið
Martin Jol hevur megnað at bygt eitt sterkt lið upp við fleiri ungum leikarum, og Tottenham hevur harumframt fleiri leikarar á enska landsliðnum.

Í álopinum hevur Mido úr Egyptalandi verið serliga vandamikil, og hann er eisini toppskjútti hjá Tottenham við tíggu málum í landskappingini. Við sína lið hevur hann Robbie Keane, ið hevur fingið átta mál, og hann hevur eisini júst longt sáttmálan við felagið.

Í álopinum hevur Jol ein positivan trupulleika, tí Jermain Defoe hevur sitið nógv á bonkinum í ár, hóast hann eins og Keane hevur fingið átta mál.

Á miðvøllinum hevur Jol fingið ein góðan fong í veteraninum Edgar Davids, ið kom úr Juventus. Davids hevur givið Tottenham nakað av tyngt á miðvøllinum, og hann hevur eisini fingið flest gul kort í Premier League í ár.

Tottenham hevur eisini aðrar sterkar miðvallarar so sum Jermain Jenas og Michael Carrick, ið báðir eru ungir leikarar.

Í aftastu ketuni hevur Ledley King veruliga tik-ið ábyrgd saman við tí unga Micheal Dawson og suðurkoreanaranum Young-Pyo Lee.

Málverjin Paul Robinson kom úr Leeds, og hann hevur eisini spælt seg til eitt fast pláss á enska landsliðnum.

Eingin ivi er um, at Tottenham hevur ment seg við risastórum fetum seinasta árið, men spurningurin er, um hópurin megnar at varðveita stríðsandan til seinasta leikdag. Enn eru tíggu dystir eftir, og Arsenal er beint í hølunum.

Enska Premier League									Enska League Championship												
	d	v	-	j	-	t	mál	mál	+/-	stig		d	v	-	j	-	t	mál	mál	+/-	stig
1 Chelsea	28	23	-	3	-	2	56	17	39	72	1 Reading	37	27	-	8	-	2	80	24	56	89
2 Liverpool	28	16	-	7	-	5	33	17	16	55	2 Sheff Utd.	37	22	-	9	-	6	64	37	27	75
3 Man. Utd.	26	16	-	6	-	4	52	27	25	54	3 Leeds	36	20	-	9	-	7	51	29	22	69
4 Tottenham	28	13	-	10	-	5	40	26	14	49	4 Watford	37	19	-	11	-	7	67	43	24	68
5 Arsenal	28	13	-	5	-	10	43	22	21	44	5 Crystal Pal.	36	17	-	9	-	10	53	36	17	60
6 Blackburn	28	13	-	4	-	11	36	34	2	43	6 Preston	34	13	-	16	-	5	45	25	20	55
7 Bolton	26	11	-	9	-	6	33	27	6	42	7 Cardiff	37	15	-	10	-	12	51	43	8	55
8 West Ham	27	12	-	6	-	9	41	36	5	42	8 Wolverhamp.	36	13	-	15	-	8	40	30	10	54
9 Man. City	28	12	-	4	-	12	38	32	6	40	9 Ipswich	36	13	-	11	-	12	42	48	-6	50
10 Wigan	27	12	-	4	-	11	32	34	-2	40	10 Norwich	37	14	-	7	-	16	45	52	-7	49
11 Newcastle	28	11	-	6	-	11	29	30	-1	39	11 Luton	37	14	-	6	-	17	56	58	-2	48
12 Everton	28	11	-	4	-	13	21	36	-15	37	12 Coventry	37	12	-	12	-	13	49	54	-5	48
13 Charlton	28	10	-	6	-	12	32	37	-5	36	13 Plymouth	36	11	-	13	-	12	33	39	-6	46
14 Aston Villa	28	8	-	10	-	10	33	35	-2	34	14 QPR	36	12	-	10	-	14	41	50	-9	46
15 Middlesbr.	27	9	-	7	-	11	36	44	-8	34	15 Burnley	36	12	-	7	-	17	41	47	-6	43
16 Fulham	28	9	-	5	-	14	37	43	-6	32	16 Stoke	35	13	-	4	-	18	38	50	-12	43
17 WBA	28	7	-	5	-	16	25	42	-17	26	17 Southampt.	36	8	-	17	-	11	34	37	-3	41
18 Birmingh.	27	6	-	5	-	16	22	38	-16	23	18 Leicester	37	9	-	13	-	15	41	50	-9	40
19 Portsmouth	28	4	-	6	-	18	18	48	-30	18	19 Derby	37	7	-	18	-	12	45	54	-9	39
20 Sunderland	28	2	-	4	-	22	19	51	-32	10	20 Hull	37	9	-	11	-	17	41	49	-8	38
Føroyskir leikarar: Ingi Højsted (Birmingham)											21 Sheff Wed 37 8 - 10 - 19 27 47 -20 34										
											22 Millwall 37 6 - 14 - 17 28 50 -22 32										
											23 Brighton 37 5 - 14 - 18 32 58 -26 29										
											24 Crewe 36 5 - 12 - 19 41 75 -34 27										
											Føroyskir leikarar: Claus Bech Jørgensen (Coventry)										

Úrslit, Premier League	
Leygardagin	
WBA-Chelsea	1-2
Aston Villa-Portsmouth	1-0
Newcastle-Bolton	3-1
Fulham-Arsenal	0-4
West Ham-Everton	2-2
Middlesbrough-Birmingham	1-0
Liverpool-Charlton	0-0
Sunnudagin	
Manchester City-Sudnerland	2-1
Tottenham-Blackburn	3-2
Mánadagin	
Wigan-Manchester Utd	